

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 21, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വെബ് ഹജ്ജ് തീർത്ഥാടനവും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

നെൽവയൽ തണ്ണീർത്തട സംരക്ഷണം

*421. ശ്രീ.കെ.സി.ജോസഫ്

,, സണ്ണി ജോസഫ്

,, കെ.മുരളീധരൻ

,, തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ നിലവിൽ വന്നശേഷം നെൽവയൽ തണ്ണീർത്തട സംരക്ഷണത്തിനായി സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ;

(ബി) ആറ്റുമാസത്തിനുള്ളിൽ പൂർത്തിയാക്കുമെന്ന് പ്രഖ്യാപിച്ച ഡാറ്റാ ബാങ്ക് തയ്യാറാക്കുന്ന പദ്ധതി എത്ര കാലത്തിനുള്ളിൽ പൂർത്തീകരിക്കാൻ സാധിക്കുമെന്ന് വിശദമാക്കുമോ?

സ്വകാര്യ ബസ്സുകളുടെ പ്രവർത്തനങ്ങൾ പരിശോധിക്കുന്നതിന് നടപടി

*422. ശ്രീമതി സി.കെ. ആശ

ശ്രീ.സി. ദിവാകരൻ

,, ജി.എസ്.ജയലാൽ

,, ഇ.കെ.വിജയൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്വകാര്യ ബസ്സുകളിൽ കയറുന്ന വിദ്യാർത്ഥികളെ അധികേഷപിക്കുന്ന തരത്തിലുള്ള പ്രവർത്തനങ്ങൾ നടത്തുന്നത് ശ്രദ്ധയിൽപ്പെട്ടിട്ടുണ്ടോ;

(ബി) വിദ്യാർത്ഥികൾക്ക് ബസ്സിൽ സീറ്റ് അനുവദിക്കാതിരിക്കുക, ബസ്സ് പുറപ്പെടുന്നതുവരെ വെയിലത്ത് നിർത്തുക, വിദ്യാർത്ഥികൾ കൂടുതലുള്ള സ്റ്റോപ്പുകളിൽ ബസ്സ് നിർത്താതിരിക്കുക തുടങ്ങിയ പ്രവണതകൾ തടയുന്നതിന് നടപടി സ്വീകരിക്കുമോ;

(സി) സ്വകാര്യ ബസ്സുകളിൽ സ്ത്രീകൾ, വൃദ്ധജനങ്ങൾ, അംഗപരിമിതർ എന്നിവർക്ക് അനുവദിച്ചിട്ടുള്ള സീറ്റുകൾ, അവർക്ക് ലഭ്യമാകുന്നോയെന്ന് പരിശോധിക്കുന്നതിന് സംവിധാനം ഉണ്ടോ; ഇല്ലെങ്കിൽ ആയത് ഉറപ്പുവരുത്തുന്നതിന് നടപടി സ്വീകരിക്കുമോ?

തദ്ദേശസ്വയംഭരണ സ്ഥാപനങ്ങളിലെ കേന്ദ്രാവിഷ്കൃത പദ്ധതികൾ

*423. ശ്രീ.എൻ. ഷംസുദ്ദീൻ

,, ടി.എ.അഹമ്മദ് കബീർ

,, പി.ഉബൈദുള്ള

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളിലെ കേന്ദ്രാവിഷ്കൃത പദ്ധതികൾ നിർത്തലാക്കിയിട്ടുണ്ടോയെന്ന് വ്യക്തമാക്കാമോ;
- (ബി) ഉണ്ടെങ്കിൽ ഏതൊക്കെ പദ്ധതികളാണ് നിർത്തലാക്കിയിട്ടുള്ളതെന്ന് വെളിപ്പെടുത്തുമോ;
- (സി) ഇതു പരിഹരിക്കാനായി ധനകാര്യ കമ്മീഷൻ സഹായവിഹിതം വർദ്ധിപ്പിച്ചിട്ടുണ്ടോയെന്നു വ്യക്തമാക്കാമോ; എങ്കിൽ അതിനുള്ള പണം വകയിരുത്തിയിട്ടുണ്ടോ; വിശദമാക്കാമോ?

വിവിധ തുറമുഖങ്ങളിലെ ഗതാഗതവും ചരക്കു നീക്കവും

*424. ശ്രീ.ബി.സത്യൻ

,, എസ്.ശർമ്മ

,, റ്റി.വി.രാജേഷ്

,, കെ. ദാസൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനു ശേഷം വിവിധ തുറമുഖങ്ങളിലൂടെയുള്ള ഗതാഗതവും ചരക്കു നീക്കവും വിപുലീകരിക്കുവാനായി ചെമ്പു വികസന പ്രവർത്തനങ്ങൾ എന്തൊക്കെയാണ് അറിയിക്കാമോ;
- (ബി) അതിവേഗ യാത്രാ ബോട്ട് സർവ്വീസ് ആരംഭിക്കുവാനായി സ്വീകരിച്ച നടപടികൾ എന്തൊക്കെ എന്ന് വ്യക്തമാക്കാമോ;
- (സി) വിവിധ തുറമുഖങ്ങളുടെ വികസനത്തിനായി കേന്ദ്ര സർക്കാരിൽ നിന്ന് സഹായം ലഭ്യമാക്കുവാൻ നടത്തിയിട്ടുള്ള ശ്രമങ്ങൾ എന്തെല്ലാമെന്ന് വിശദമാക്കാമോ?

തദ്ദേശസ്വയംഭരണ സ്ഥാപനങ്ങളിലെ ഭരണം കാര്യക്ഷമമാക്കുന്നതിന് നടപടി

*425. ശ്രീ.സി.കെ. ഹരീന്ദ്രൻ

,, എ. പ്രദീപ്കുമാർ

,, വി. അബ്ദുറഹിമാൻ

,, പി.കെ. ശശി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളിലെ ഭരണം സുതാര്യവും അഴിമതി രഹിതവും കാര്യക്ഷമമാക്കുന്നതിന് സർക്കാരിന് എപ്രകാരം ഇടപെടാൻ കഴിയുമെന്ന് വ്യക്തമാക്കാമോ;
- (ബി) പദ്ധതി ആസൂത്രണത്തിലും നിർവ്വഹണത്തിലും ജനകീയ പങ്കാളിത്തം സാധ്യമാക്കുന്നതിനായി എന്തു നടപടിയുണ്ടാകുമെന്ന് വ്യക്തമാക്കാമോ;
- (സി) പദ്ധതി നിർവ്വഹണം കാര്യക്ഷമമാക്കുന്നതിനു വേണ്ട മാനവവിഭവവും ഫണ്ടും യഥാസമയം ഉറപ്പാക്കാമോ; വിശദമാക്കാമോ?

പുരാവസ്തു വകുപ്പിന്റെ പ്രവർത്തനം

*426. ശ്രീ.പി.കെ.കുഞ്ഞാലിക്കുട്ടി

,, സി.മമ്മൂട്ടി

„ എൻ .എ.നെല്ലിക്കുന്ന്

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന പുരാവസ്തു വകുപ്പിന്റെ പ്രവർത്തനലക്ഷ്യം വിശദമാക്കുമോ;
- (ബി) വിലയേറിയ ചരിത്രാവശിഷ്ടങ്ങളും പൈതൃക വസ്തുക്കളും സംരക്ഷിക്കുന്ന കാര്യത്തിൽ ഈ വകുപ്പ് കഴിഞ്ഞ പത്തു വർഷങ്ങളിൽ സ്വീകരിച്ച നടപടികൾ ചുരുക്കത്തിൽ വിശദമാക്കുമോ;
- (സി) പുരാവസ്തു സംരക്ഷണ നിയമപ്രകാരം സംരക്ഷിക്കപ്പെടേണ്ട സംസ്ഥാനത്തെ ചരിത്ര ശേഷിപ്പുകളുടെ ലിസ്റ്റ് പ്രകാരം ഇനിയും നോട്ടീഫൈ ചെയ്യാനുള്ളവയുടെ വിവരം വെളിപ്പെടുത്തുമോ;
- (ഡി) സംരക്ഷിക്കപ്പെടേണ്ട ശേഷിപ്പുകൾ സംരക്ഷണമില്ലാതെ നശിപ്പിക്കപ്പെടുന്നത് ഒഴിവാക്കാൻ അടിയന്തര നടപടി സ്വീകരിക്കുമോ?

ജൈവകൃഷി നയം

*427. ശ്രീ.കെ.മുരളീധരൻ

„ അൻവർ സാദത്ത്

„ സണ്ണി ജോസഫ്

„ തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ ജൈവകൃഷി നയം പ്രസിദ്ധീകരിച്ചിട്ടുണ്ടോ;
- (ബി) സംസ്ഥാനത്തെ പൂർണ്ണമായും ജൈവകൃഷി സംസ്ഥാനമാക്കുന്നതിന് സ്വീകരിച്ച നടപടികൾ എന്തൊക്കെയാണ്;
- (സി) ജൈവ പച്ചക്കറികൾ ഉത്പാദിപ്പിക്കുന്നതിന് ഓരോ വീട്ടിലും മിനി പോളി ഹൗസുകൾ സ്ഥാപിക്കുന്ന പദ്ധതി ഏതു ഘട്ടത്തിലാണ്;
- (ഡി) ഇതിനായി ഓരോ വീടിനും എത്ര തുക അനുവദിക്കുമെന്ന് അറിയിക്കുമോ?

സാരഥി ഓൺലൈൻ ടിക്കറ്റ് ബുക്കിംഗ് സംവിധാനം

*428. ശ്രീ.റ്റി.വി.രാജേഷ്

„ സി.കൃഷ്ണൻ

„ ഒ. ആർ. കേളു

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. യുടെ ഓൺലൈൻ ടിക്കറ്റ് ബുക്കിംഗിനായി 'സാരഥി' എന്ന പേരിലുള്ള സംവിധാനം ഏർപ്പെടുത്തിയിട്ടുണ്ടോ; ഉണ്ടെങ്കിൽ വിശദാംശം നൽകുമോ;
- (ബി) പ്രസ്തുത സംവിധാനം നിലവിൽ കുറുമറ്റ രീതിയിൽ പ്രവർത്തിക്കുന്നുണ്ടോ എന്ന് വ്യക്തമാക്കുമോ;
- (സി) കെ.എസ്.ആർ.ടി.സി.യുടെ ഓൺലൈൻ ബുക്കിംഗ് സ്വകാര്യ ഏജൻസിക്ക് നൽകിയതായി ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;
- (ഡി) ഇപ്രകാരം ഓൺലൈൻ ബുക്കിംഗ് സ്വകാര്യ ഏജൻസിയ്ക്ക് നൽകിയതുമൂലം എത്ര രൂപയുടെ നഷ്ടം വന്നിട്ടുണ്ടെന്ന് കണക്കാക്കിയിട്ടുണ്ടോ; ഉണ്ടെങ്കിൽ വ്യക്തമാക്കുമോ;
- (ഇ) ഇതിന് ഉത്തരവാദികളായവർക്കെതിരെ എന്തൊക്കെ നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

വിഴിഞ്ഞം തുറമുഖ നിർമ്മാണ നടപടികൾ

*429. ശ്രീ.ജി.എസ്.ജയലാൽ

,, മുല്ലക്കര രത്നാകരൻ
,, കെ. രാജൻ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ നിർമ്മാണ നടപടികൾ കാര്യക്ഷമമായി പുരോഗമിക്കുന്നുണ്ടോ എന്ന് വ്യക്തമാക്കുമോ;
- (ബി) വിഴിഞ്ഞം തുറമുഖത്തിനുള്ള ഭൂമിയേറ്റെടുപ്പ് പൂർത്തിയാക്കിയോ; തുറമുഖ നിർമ്മാണം പൂർത്തിയാക്കുന്ന മുറയ്ക്ക് ഇപ്പോൾ എടുത്തതിനേക്കാൾ കൂടുതൽ ഭൂമി വേണ്ടിവരുമോ; വിശദമാക്കുമോ?

'പൊലീസ്' പദ്ധതി

*430. ശ്രീ.എസ്.രാജേന്ദ്രൻ

,, കെ.കുഞ്ഞിരാമൻ
,, വി. കെ. സി. മമ്മത്ത് കോയ

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീ സംഘങ്ങളെ ഉൾപ്പെടുത്തിക്കൊണ്ടുള്ള 'പൊലീസ്' പദ്ധതിയുടെ ലക്ഷ്യം വിശദമാക്കുമോ;
- (ബി) പഞ്ചശീല കാര്യങ്ങൾ ആരോഗ്യ സംസ്കാരം വളർത്തുന്നതിനായി സംഘങ്ങളെ പ്രാപ്തമാക്കുന്നത് എങ്ങനെയാണ്;
- (സി) ജൈവകൃഷി പ്രോത്സാഹിപ്പിക്കുന്നതിനായി സംഘങ്ങൾക്ക് എന്തൊക്കെ സഹായങ്ങൾ ലഭ്യമാക്കുന്നുണ്ട്;
- (ഡി) ഉല്പന്നങ്ങളുടെ വിപണി വിപുലീകരിക്കുന്നതിനായി എന്തു സഹായമാണ് നൽകുന്നത്?

തരിശായി കിടന്നിരുന്ന പാടശേഖരങ്ങളിൽ ഇരുപ്പുകൃഷി

*431. ശ്രീ.സണ്ണി ജോസഫ്

,, തിരുവഞ്ചൂർ രാധാകൃഷ്ണൻ
,, അടൂർ പ്രകാശ്
,, വി.ടി.ബൽറാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈസർക്കാർ നിലവിൽ വന്ന ശേഷം തരിശായി കിടന്നിരുന്ന എത്ര ഹെക്ടർ ഭൂമി കൃഷിയോഗ്യമാക്കിയിട്ടുണ്ട്;
- (ബി) ഒരുപ്പ കൃഷി ചെയ്യുന്ന എത്ര ഹെക്ടർ പാടശേഖരങ്ങളിൽ ഇരുപ്പുകൃഷിക്ക് സൗകര്യം ഒരുക്കിയിട്ടുണ്ടെന്ന് അറിയിക്കുമോ;
- (സി) ഇതിനായി കൃഷിവകുപ്പ് ആവിഷ്കരിച്ച പദ്ധതികൾ വിശദമാക്കുമോ?

കെ. എസ്. ആർ. ടി. സി.യുടെ നവീകരണവും ആസൂത്രണവും

*432. ശ്രീ.പി.ടി. തോമസ്

,, എ.പി. അനിൽ കുമാർ
,, എൽദോസ് കുനപ്പിള്ളി

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ. എസ്. ആർ. ടി. സി.യുടെ നവീകരണവും ആസൂത്രണവും സംബന്ധിച്ച് എന്തെല്ലാം കർമ്മ പദ്ധതികളാണ് നടപ്പാക്കാനുദ്ദേശിക്കുന്നതെന്ന് വ്യക്തമാക്കുമോ;

- (ബി) ഇതു മുൻനിർത്തി എന്തെല്ലാം നവീന പദ്ധതികളാണ് ആവിഷ്കരിച്ചിരിക്കുന്നത്; വിശദമാക്കുമോ;
- (സി) ഇത് നടപ്പാക്കുന്നതിനുള്ള ധനസമാഹരണം എങ്ങനെ നടത്താനാണ് ഉദ്ദേശിക്കുന്നത്; വിവരിക്കുമോ?

ജൻ ആഹാർ പദ്ധതി

*433. ശ്രീ.വി. അബ്ദുറഹിമാൻ
 ശ്രീമതി.പി. അയിഷാ പോറ്റി
 ശ്രീ.വി. ജോയി

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കുടുംബശ്രീയുടെ പ്രവർത്തനങ്ങൾ വിപുലീകരിക്കുന്നതിനായി എന്തെല്ലാം നൂതന പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കുമോ;
- (ബി) കുടുംബശ്രീയെ റെയിൽവേയുമായി സഹകരിപ്പിച്ച് 'ജൻ ആഹാർ' പദ്ധതി നടപ്പിലാക്കാനുദ്ദേശിക്കുന്നുണ്ടോ;
- (സി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാനുദ്ദേശിക്കുന്നതെന്ന് വ്യക്തമാക്കുമോ;
- (ഡി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വെളിപ്പെടുത്തുമോ?

സ്റ്റാർട്ട് സിറ്റി പദ്ധതി

*434. ഡോ.എം. കെ. മുനീർ
 ശ്രീ.പി.ഉബൈദുള്ള
 „ ടി.എ.അഹമ്മദ് കബീർ

„ എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഏതെല്ലാം നഗരങ്ങളെയാണ് കേന്ദ്രാവിഷ്കൃത പദ്ധതിയായ സ്റ്റാർട്ട് സിറ്റി പദ്ധതിയിൽ ഉൾപ്പെടുത്തുന്നതിനായി സജ്ജമാക്കാൻ ഉദ്ദേശിക്കുന്നതെന്ന് വിശദമാക്കുമോ;
- (ബി) ഈ പദ്ധതിയിലേക്ക് തെരഞ്ഞെടുക്കപ്പെടാൻ അർഹത നേടുന്നതിന് പാലിക്കപ്പെടേണ്ട മാനദണ്ഡങ്ങൾ വ്യക്തമാക്കുമോ;
- (സി) ഇതു സംബന്ധിച്ച നടപടികൾ ഏതു ഘട്ടത്തിലാണെന്ന് വിശദമാക്കുമോ?

കൃഷിഭവനകൾ കാര്യക്ഷമമാക്കുന്നതിനുള്ള നടപടികൾ

*435. ശ്രീ.എൽദോ എബ്രഹാം
 „ സി. ദിവാകരൻ
 „ ഇ.ടി. ടൈസൺ മാസ്റ്റർ

„ ഇ.കെ.വിജയൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം കൃഷിഭവനകൾ കാര്യക്ഷമമാക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കുമോ;
- (ബി) 'അഗ്രോ ക്ലിനിക്കുകൾ' കൊണ്ട് എന്താണ് ലക്ഷ്യമിടുന്നതെന്ന് വ്യക്തമാക്കുമോ;
- (സി) കൃഷിഭവനകളെ കർഷകർക്ക് ആവശ്യമായ എല്ലാ സാമഗ്രികളും ലഭിക്കുന്ന 'അഗ്രോ ക്ലിനിക്കുകൾ' ആക്കുന്നതിന് നടപടി സ്വീകരിക്കുമോ;
- (ഡി) കൃഷി ഓഫീസർമാരുടെ സേവനം കൂടുതൽ കാര്യക്ഷമമാക്കുന്നതിനായി എന്തെങ്കിലും നടപടികൾ പരിഗണനയിലുണ്ടോ എന്ന് വ്യക്തമാക്കുമോ?

പുരാതന ചരിത്രസ്മാരകങ്ങളും ചരിത്രാവശിഷ്ടങ്ങളും

*436. ശ്രീ.ഒ. ആർ. കേള
,, പുരുഷൻ കടലുണ്ടി
പ്രൊഫ.കെ.യു. അരുണൻ
ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) പുരാതന ചരിത്രസ്മാരകങ്ങളും ചരിത്രാവശിഷ്ടങ്ങളും സംരക്ഷിക്കുന്നതിനും അതിന്റെ തനിമ നിലനിർത്തുന്നതിനും പുരാവസ്തു വകുപ്പ് എന്തെല്ലാം നടപടികളാണ് സ്വീകരിച്ചുവരുന്നത്;
- (ബി) പ്രസ്തുത വകുപ്പിനു കീഴിലുള്ള ജില്ലാ പൈതൃക മ്യൂസിയങ്ങൾ ഏതെല്ലാം ജില്ലകളിലാണ് പ്രവർത്തിച്ചു വരുന്നതെന്ന് വ്യക്തമാക്കാമോ;
- (സി) ഏതെല്ലാം പൈതൃക സ്മാരകങ്ങൾക്കാണ് കേന്ദ്ര സാംസ്കാരിക മന്ത്രാലയത്തിന്റെ ധനസഹായം ലഭിച്ചിട്ടുള്ളതെന്ന് വ്യക്തമാക്കാമോ?

പ്രധാനപ്പെട്ട നഗരങ്ങളിൽ വാഹന പാർക്കിംഗ് ഏരിയകൾ

T *437. ശ്രീ.വി.ടി.ബൽറാം
,, പി.ടി. തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്രധാനപ്പെട്ട നഗരങ്ങളിൽ വാഹനപാർക്കിംഗിന് സ്ഥലം കണ്ടെത്തി, നിശ്ചിത ഫീസ് ഈടാക്കി പാർക്കിംഗ് ഏരിയകൾ നിർമ്മിക്കുന്നതിന് ആവശ്യമായ നടപടി സ്വീകരിക്കുമോ; വിശദാംശം ലഭ്യമാക്കുമോ;
- (ബി) സ്ഥലലഭ്യത കുറഞ്ഞ സ്ഥലങ്ങളിൽ മൾട്ടിലെവൽ പാർക്കിംഗ് സൗകര്യം ഏർപ്പെടുത്തുന്ന കാര്യം പരിഗണിക്കുമോ; വിശദാംശം ലഭ്യമാക്കുമോ?

പച്ചക്കറി ഉല്പാദന വർദ്ധനവ്

*438. ശ്രീ.കെ. ആൻസലൻ
,, എസ്.ശർമ്മ
ശ്രീമതി.പി. അയിഷാ പോറ്റി
ശ്രീ.എം. മുക്തേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പച്ചക്കറിയുല്പാദന വർദ്ധനവിന് തയ്യാറാക്കിയിട്ടുള്ള പദ്ധതികൾ എന്തൊക്കെയാണെന്ന് വ്യക്തമാക്കുമോ;
- (ബി) ഉല്പന്നങ്ങളുടെ സംഭരണ വിതരണ പ്രക്രിയയിൽ ഹോർട്ടികോർപ്പിന്റെയും മറ്റു സർക്കാർ ഏജൻസികളുടെയും ഇടപെടൽ പര്യാപ്തമല്ലാത്തതുകൊണ്ട് ഉല്പന്നങ്ങൾ കെട്ടിക്കിടന്നു നശിക്കുകയോ അല്ലെങ്കിൽ തുച്ഛമായ വിലയ്ക്ക് വിറ്റഴിക്കാൻ കർഷകർ നിർബന്ധിതരാകുന്നതോ ആയ സ്ഥിതി പച്ചക്കറി കൃഷിയെ വീണ്ടും പ്രതിസന്ധിയിലേക്കു നയിക്കുമെന്നതിനാൽ അതു പരിഹരിക്കാനായി ഇടപെടൽ ഉണ്ടാകുമോ; വിശദാംശം നൽകുമോ;
- (സി) കർഷകരുടെ താല്പര്യ സംരക്ഷണാർത്ഥം പച്ചക്കറികൾക്ക് ന്യായവില പ്രഖ്യാപിക്കുന്നതിനെക്കുറിച്ചുള്ള അഭിപ്രായം അറിയിക്കുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

*439. ശ്രീ.എം. നൗഷാദ്

,, സി.കൃഷ്ണൻ

,, സി. കെ. ശശീന്ദ്രൻ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരം കേന്ദ്ര വിഹിതമായി ലഭിക്കുന്നത് എത്ര ശതമാനമാണെന്ന് വ്യക്തമാക്കാമോ;
- (ബി) സംസ്ഥാനത്ത് നിലവിൽ ഏതെല്ലാം ജോലികളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നത്;
- (സി) ഗ്രാമീണ മേഖലയിലെ പ്രധാന വരുമാന മാർഗ്ഗമെന്ന നിലയിൽ പ്രസ്തുത പദ്ധതി കാര്യക്ഷമമായും ഫലപ്രദമായും നടത്തുന്നതിന് എന്തെല്ലാം നടപടികൾ സ്വീകരിയ്ക്കുമെന്ന് വ്യക്തമാക്കാമോ?

കെ.എസ്.ആർ.ടി.സി നാശോന്മുഖമായതിന്റെ കാരണം

*440. ശ്രീ.മഞ്ഞളാംകുഴി അലി

,, എൻ .എ.നെല്ലിക്കുന്ന്

പ്രൊഫ.ആബിദ് ഹുസൈൻ തങ്ങൾ

ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ജീവനക്കാർക്ക് പ്രതിമാസ ശമ്പളം കൃത്യമായി കൊടുക്കാൻ തക്ക വരുമാനം ഉണ്ടാകുന്നില്ലെന്ന കാര്യം ഗൗരവപൂർവ്വം പരിഗണിച്ചിട്ടുണ്ടോ;
- (ബി) പണയപ്പെടുത്താൻ സർക്കാർ കൈമാറിയ ആസ്തികൾ പോലും ശേഷിച്ചിട്ടില്ലാത്തവിധം ഈ സ്ഥാപനം നാശോന്മുഖമായിത്തീരാനിടയാക്കിയതിന്റെ വസ്തുനിഷ്ഠമായ കാരണങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോയെന്ന് വിശദമാക്കുമോ;
- (സി) ആവശ്യത്തിലേറെ ജീവനക്കാരെ നിയമിച്ചതും ട്രേഡ് യൂണിയൻ അതിപ്രസരവും അഴിമതിയും ആത്മാർത്ഥതയില്ലാത്ത ഉന്നത ഉദ്യോഗസ്ഥരും ഈ അവസ്ഥയ്ക്ക് കാരണമായിട്ടുണ്ടോ എന്ന കാര്യം പരിശോധിച്ച്, ഈ സ്ഥാപനത്തെ നിലനിർത്താൻ ആവശ്യമായ തീരുമാനങ്ങൾ കൈക്കൊള്ളുമോ?

തുറമുഖങ്ങളുടെ നവീകരണം

*441. ശ്രീ.ഹൈബി ഈഡൻ

,, എം. വിൻസെന്റ്

,, വി.എസ്.ശിവകുമാർ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തുറമുഖങ്ങളുടെ നവീകരണത്തിന് എന്തെല്ലാം കർമ്മപദ്ധതികളാണ് ആസൂത്രണം ചെയ്തിരിക്കുന്നതെന്ന് വിവരിക്കുമോ;
- (ബി) തുറമുഖങ്ങൾ വഴിയുള്ള ഗതാഗതത്തിനും ചരക്ക് നീക്കത്തിനും എന്തെല്ലാം അടിസ്ഥാന സൗകര്യങ്ങളാണ് തുറമുഖങ്ങളുടെ നവീകരണത്തിൽ ഉൾപ്പെടുത്തിയിട്ടുള്ളത്; വിശദമാക്കുമോ;
- (സി) ഇതിനുള്ള തുക എങ്ങനെ കണ്ടെത്താനാണ് ഉദ്ദേശിക്കുന്നതെന്ന് വ്യക്തമാക്കുമോ?

സംസ്ഥാനത്തെ എല്ലാ വീടുകളിലും ശൗചാലയം

*442. ശ്രീ.എം. രാജഗോപാലൻ

,, രാജു എബ്രഹാം

„ കെ.വി.വിജയദാസ്

„ മുരളി പെരുമ്പള്ളി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ വീടുകളിലും ശൗചാലയം നിർമ്മിക്കാനുള്ള പദ്ധതിയുണ്ടോ; വിശദാംശം നൽകുമോ;
- (ബി) ഗുണഭോക്താക്കളെ കണ്ടെത്താൻ സീകരിച്ച മാർഗ്ഗമെന്തായിരുന്നുവെന്നും ഏത് ഏജൻസിയാണ് ഈ ഉത്തരവാദിത്തം നിർവ്വഹിച്ചതെന്നും അറിയിക്കാമോ; ഗുണഭോക്താക്കളായി എത്ര പേർ ഉണ്ടാകുമെന്നാണ് കണക്കാക്കിയിരിക്കുന്നതെന്ന് അറിയിക്കാമോ;
- (സി) ഒരോ യൂണിറ്റിനും കണക്കാക്കിയിരിക്കുന്ന ചെലവെത്രയെന്നും, കേന്ദ്ര സംസ്ഥാന സർക്കാരുകൾ നൽകുന്ന തുകയെത്രയെന്നും ബാക്കി തുക കണ്ടെത്താൻ എന്തു മാർഗ്ഗമാണ് അവലംബിച്ചിട്ടുള്ളതെന്നും അറിയിക്കാമോ;
- (ഡി) ഗുണഭോക്താക്കൾ സ്പോൺസർമാരെ നേരിട്ടു കണ്ടുപിടിക്കേണ്ട സാഹചര്യം ഉണ്ടായിരുന്നോയെന്ന് വ്യക്തമാക്കുമോ?

കെ.എസ്.ആർ.ടി.സി. പുനഃസംഘടിപ്പിക്കാൻ വിശദപഠനം

*443. ശ്രീ.അബ്ദുൽ ഹമീദ് പി.

„ പാറക്കൽ അബ്ദുല്ല

„ പി.കെ.അബ്ദു റബ്ബ്

„ എം.ഉമ്മർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. പുനഃസംഘടിപ്പിക്കാൻ ഉദ്ദേശിച്ച് വിശദപഠനം നടത്താൻ കൊൽക്കൊത്ത ഇൻഡ്യൻ ഇൻസ്റ്റിറ്റ്യൂട്ട് ഓഫ് മാനേജ് മെന്റിനെ ചുമതലപ്പെടുത്തിയിട്ടുണ്ടോ;
- (ബി) എങ്കിൽ പ്രസ്തുത സ്ഥാപനത്തെ ഇതിനായി തിരഞ്ഞെടുക്കാനുള്ള പ്രത്യേക കാരണമെന്താണെന്ന് വിശദമാക്കുമോ;
- (സി) ഏതൊക്കെ കാര്യങ്ങളെക്കുറിച്ച് പഠിക്കാനാണ് പ്രസ്തുത സ്ഥാപനത്തെ ചുമതലപ്പെടുത്തിയിട്ടുള്ളതെന്ന് വ്യക്തമാക്കുമോ?

പ്രാദേശിക കാർഷിക വിപണികൾ

*444. ശ്രീ.റോഷി അഗസ്റ്റിൻ

ഡോ.എൻ. ജയരാജ്

ശ്രീ.മോൻസ് ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രാദേശികമായ കാർഷിക വിപണികൾ ലേല മാർക്കറ്റുകളായി പ്രവർത്തിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) അത്തരം മാർക്കറ്റുകൾക്ക് ആവശ്യമായ സഹായം നൽകാൻ തയാറാകുമോ;
- (സി) ഗ്രാമീണ ചന്തകൾ പുനരുജ്ജീവിപ്പിക്കാൻ നടപടിയെടുക്കുമോ; ഇതിന് വേണ്ട നിർദ്ദേശങ്ങൾ ഗ്രാമപഞ്ചായത്തുകൾക്ക് നൽകുമോ;
- (ഡി) കാർഷിക കൂട്ടായ്മകളെ സംഘടിപ്പിച്ച് ഇക്കാര്യത്തിൽ പ്രോത്സാഹനം നൽകുമോ; വിശദമാക്കുമോ?

പച്ചക്കറികളിലെ കീടനാശിനിയുടെ സാന്നിദ്ധ്യം

- *445. ശ്രീ.എം.എം. മണി
 ,, എം. സ്വരാജ്
 ,, യു. ആർ. പ്രദീപ്
 ,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:
- (എ) ഇതര സംസ്ഥാനങ്ങളിൽ നിന്ന് വരുന്നതും സംസ്ഥാനത്ത് ഉല്പാദിപ്പിച്ച് വിൽക്കുന്നതുമായ പച്ചക്കറികളിലെ കീടനാശിനിയുടെ സാന്നിധ്യം കണ്ടെത്താനായി ഏതു തരത്തിലുള്ള പരിശോധനകളാണ് നടന്നുവരുന്നത്;
 - (ബി) ഈ ആവശ്യത്തിനായി മൊബൈൽ ലാബുകൾ സജ്ജീകരിച്ചിട്ടുണ്ടോ; എങ്കിൽ എത്ര എണ്ണം; പരിശോധന ഫലം ലഭിക്കുന്നതിനായി കാലതാമസം നേരിട്ടുമോ;
 - (സി) നിരോധിത കീടനാശിനികൾ സംസ്ഥാനത്തു വിൽക്കുകയോ ഇതര സംസ്ഥാനത്തു നിന്ന് കടത്തികൊണ്ടു വരികയോ ചെയ്യുന്നില്ല എന്ന് ഉറപ്പാക്കാൻ എന്തു സംവിധാനമാണുള്ളത്; സംസ്ഥാനത്ത് ഇത്തരം കീടനാശിനികളോ രാസവസ്തുക്കളോ ഉപയോഗിക്കുന്നവർക്കെതിരെ നടപടിയെടുക്കാറുണ്ടോ; വിശദമാക്കുമോ?

ഹരിത കേരളം കൺസോർഷ്യം മിഷൻ പദ്ധതി

- *446. ശ്രീ.ഷാഫി പറമ്പിൽ
 ,, അൻവർ സാദത്ത്
 ,, അടൂർ പ്രകാശ്
 ,, വി.ടി.ബൽറാം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:
- (എ) കേരളപ്പിറവി ദിനത്തിൽ പ്രഖ്യാപിക്കുന്ന ഹരിത കേരളം കൺസോർഷ്യം മിഷൻ പദ്ധതിയുടെ ഉദ്ദേശ്യലക്ഷ്യങ്ങൾ വിശദീകരിക്കുമോ;
 - (ബി) ഏതെല്ലാം മേഖലകൾക്കാണ് ഈ പദ്ധതിയിൽ ഊന്നൽ നൽകിയിട്ടുള്ളത്; വിശദാംശങ്ങൾ എന്തെല്ലാം;
 - (സി) ആരുടെയെല്ലാം പങ്കാളിത്തമാണ് ഈ പദ്ധതിയുടെ നടത്തിപ്പിൽ പ്രയോജനപ്പെടുത്താനുദ്ദേശിക്കുന്നതെന്ന് വ്യക്തമാക്കുമോ;
 - (ഡി) പദ്ധതി നടത്തിപ്പിന് ഒരുക്കിയിട്ടുള്ള സംവിധാനങ്ങൾ വിശദമാക്കുമോ?

കെ എസ് ആർ ടി സിയുടെ പ്രവർത്തനം

- *447. ശ്രീ.മോൻസ് ജോസഫ്
 ഡോ.എൻ. ജയരാജ്
 ശ്രീ.റോഷി അഗസ്റ്റിൻ
 ,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:
- (എ) തമിഴ് നാട്ടിൽ നടപ്പിലാക്കിയിട്ടുള്ള രീതിയിൽ കെ.എസ്.ആർ.ടി.സിയുടെ പ്രവർത്തനം, ദീർഘദൂരം, ഹ്രസ്വദൂരം, സിറ്റി സർവീസ് എന്ന അടിസ്ഥാനത്തിൽ വ്യത്യസ്ത സോണുകളായി തിരിക്കാനുദ്ദേശിക്കുന്നുണ്ടോ;
 - (ബി) ഓരോ സോണം വ്യത്യസ്ത ലാഭകേന്ദ്രങ്ങളായി പരിഗണിച്ചാൽ കെ.എസ്.ആർ.ടി.സി. മെച്ചപ്പെട്ട നിലയിലെത്തുമെന്ന് കരുതുന്നുണ്ടോ; വിശദമാക്കുമോ?

കേന്ദ്രസർക്കാരിന്റെ കാർഷിക നയങ്ങൾ

- *448. ശ്രീ.കെ.സുരേഷ് കുറുപ്പ്
 ,, കെ.വി.അബ്ദുൾ ഖാദർ
 ,, കെ. ബാബു
 ,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:
- (എ) കേന്ദ്രസർക്കാരിന്റെ നയങ്ങൾ സംസ്ഥാനത്തെ കാർഷിക മേഖലയിൽ ഏതു തരത്തിലുള്ള പ്രത്യാഘാതമാണ് ഉണ്ടാക്കിയിരിക്കുന്നതെന്ന് അറിയിക്കാമോ;
 - (ബി) കാർഷിക മേഖലയ്ക്ക് ബജറ്റ് വിഹിതം കുറച്ചതും ഉല്പാദന ചെലവിന്റെ അടിസ്ഥാനത്തിൽ താങ്ങു വില പ്രഖ്യാപിക്കാൻ തയ്യാറല്ലെന്ന നിലപാടും കർഷകരെ കടക്കണിയിലാക്കിയിരിക്കുന്നതിനാൽ അവ തിരുത്താൻ നടപടിയെടുക്കണമെന്ന് കേന്ദ്രസർക്കാരിനോട് ആവശ്യപ്പെടുമോ;
 - (സി) അന്താരാഷ്ട്ര വിപണിയിലെ ചാഞ്ചാട്ടങ്ങൾ വഴി കൂടുതൽ പാപ്പരാക്കപ്പെടുന്ന ദരിദ്ര കർഷകരെ സംരക്ഷിക്കാൻ എന്തെങ്കിലും പദ്ധതിയുണ്ടോ?

നീര പദ്ധതി

- *449. ശ്രീ.പാറക്കൽ അബ്ദുല്ല
 ,, എം.ഉമ്മർ
 ,, അബ്ദുൽ ഹമീദ് പി.
 ,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:
- (എ) നീര പദ്ധതിയുടെ നിലവിലെ സ്ഥിതി എന്താണെന്ന് വിശദമാക്കാമോ;
 - (ബി) പ്രസ്തുത പദ്ധതി മുന്നോട്ട് കൊണ്ടുപോകുന്നതിന് പ്രധാന തടസ്സം കൃഷി-എക്സൈസ് വകുപ്പുകളുടെ ഏകോപനമില്ലായ്മയാണെന്ന് കണ്ടെത്തിയിട്ടുണ്ടോ;
 - (സി) പ്രസ്തുത പദ്ധതി കാര്യക്ഷമമായി നടപ്പിലാക്കുന്നതിന് എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

തീരദേശങ്ങളിലെ തെങ്ങ് കൃഷി

- *450. ശ്രീ.ആർ. രാമചന്ദ്രൻ
 ,, ചിറ്റയം ഗോപകുമാർ
 ശ്രീമതി ഇ.എസ്.ബിജിമോൾ
 ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:
- (എ) തീരദേശസംരക്ഷണ നിയമപ്രകാരം കുടിയൊഴിപ്പിക്കപ്പെട്ട സ്ഥലങ്ങളിൽ തെങ്ങ് ഉൾപ്പെടെയുള്ള ഫലവൃക്ഷങ്ങൾ നിൽക്കുന്നതായി ശ്രദ്ധയിൽപ്പെട്ടിട്ടുണ്ടോ;
 - (ബി) ഉണ്ടെങ്കിൽ ഇവയെ സംരക്ഷിക്കുന്നതിന് ഏതെങ്കിലും പദ്ധതി നിലവിലുണ്ടോ;
 - (സി) തെങ്ങ് കൃഷിക്ക് ഏറ്റവും അനുയോജ്യമായ പ്രസ്തുത സ്ഥലങ്ങളിൽ തെങ്ങ് നട്ട് പരിപാലിക്കുന്നതിന് കൃഷിവകുപ്പ് പദ്ധതി രൂപീകരിക്കുമോ?

കേരള നിയമസഭാ സെക്രട്ടേറിയറ്റ്,
 തിരുവനന്തപുരം,
 12-10-2016

വി. കെ. ബാബുപ്രകാശ്,
 സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.